

இனிமையான குழந்தைகளே, அமைதியின் ஆதாரத்தில் நீங்கள் உலகத்தில் ஒரு தர்மம், ஒரு ராஜ்ஜியத்தை ஸ்தாபனை செய்கின்றீர்கள். இது அமைதியின் பெருமை ஆகும்.

கேள்வி:

முழு உலகமும் தன்னைத் தானே எப்படி சாபித்துக் கொள்கிறது? மேலும் குழந்தைகள் எப்படிச் செய்கிறார்கள்?

பதில்:

முழு உலகமும் பகவானை சர்வ வியாபி என்று சொல்லி தன்னைத் தானே சாபித்துக் கொள்கிறது. மேலும் குழந்தைகள் பாபா-பாபா என்று சொல்லி பிறகு காம அக்கினியில் தன்னைத் தானே எரித்துக் கொண்டு சாபித்துக் கொள்கிறார்கள். மாயையின் அடி விழுந்து விடுகிறது. பாபா சொல்கிறார் ஏ! இனிமையான செல்லமான ஆத்மாக்களே, இப்போது சதோபிரதானம் ஆகுங்கள், பஸ்மாசுரனாக ஆகாதீர்கள்.

ஓம் சாந்தி.

குழந்தைகளுக்குத் தெரியும், இப்போது நாம் இருளிலிருந்து வெளிச்சத்திற்குப் போகின்றோம். துட்கமவதனத்தைப் போல நிலாவின் வெளிச்சம் இருக்கிறது. சூரியன் வெளிப்படும் போது, அதன் வெப்பம் ஏற்பட்டு விடுகின்றது. நிலா குளிர்ச்சியைத் தருகின்றது. இப்போது இந்த வெளிச்சம் இந்தக் கண்களுக்கு மட்டும் தான். ஆத்மாவுக்குக் கூட கண்கள் இருக்கின்றன. ஆத்மாவுக்கு புத்தியின் கண்கள் கிடைக்கின்றன. ஆத்மாவுக்குத் தெரிகின்றது, இப்போது எல்லைக்கப்பாற்பட்ட தந்தையையும் தெரிந்திருக்கின்றோம், மேலும் இந்தக் கண்கள் மூலமாக சிவபாபா பிரவேசம் செய்கின்ற பிரம்மா ரதத்தையும் பார்க்கின்றோம். குழந்தை களாகிய நீங்கள் தெரிந்து கொண்டீர்கள். எதிரே வந்து சந்திக்கும் போது தான் தெரிந்து கொள்ள முடிகிறது. நந்தி, பகீரதன் என்று கூட சொல்கிறோம். காளையைத் தான் நந்தியாகக் காட்டுகின்றார்கள். பகீரதனாகப் பிறகு மனிதனைக் காட்டுகின்றார்கள். ஒரு சங்கரரின் சித்திரத்தைக் காட்டுகின்றார்கள். அவரிடமிருந்து கங்கை வந்தது என்று நினைக்கிறார்கள். இப்போது தண்ணீரின் கங்கை கிடையாது. இதை நீங்கள் இப்போது தெரிந்து கொண்டு விட்டீர்கள். இப்போது பிராமணர்களாகிய உங்களிடம் எல்லா சாஸ்திரங்களின் ஞானமும் இருக்கிறது. அனைத்து வேதம், கிரந்தம், உபநிடதங்களின் சாரத்தை நீங்கள் புரிய வைக்கின்றீர்கள். நிறைய குழந்தைகள் ஒருபோதும் எந்த சாஸ்திரமும் படித்தது, கேட்டது கூட கிடையாது. ஆனால் அனைத்து வேதங்கள் சாஸ்திரங்களின் சாரத்தைப் புரிந்து கொண்டிருக்கின்றனர். படித்தவர்களை விட படித்தறியாதவர்கள் தீவிரமாக முன்னே செல்கிறார்கள். படித்தறியாதவர்களின் முன்னால் படித்தவர்கள் சுமை தூக்குவார்கள். இல்லையெனில் படித்தவர்களின் முன்னால் படிக்காதவர்கள் சுமை தூக்குகிறார்கள். இங்கே இது அதிசயமல்லவா! எதுவும் படிக்காதவர்கள் அனைத்து வேத சாஸ்திரங்கள், தர்மங்கள், பக்தி மார்க்கத்தின் கர்ம காண்டங்களைத் தெரிந்து கொள்கிறார்கள். மனிதர்கள் வானபிரஸ்த நிலையில் தான் குருவிடம் செல்கிறார்கள். பிறகு குரு வந்து அவர்களுக்கு சாஸ்திரங்கள் போன்றவற்றை சொல்லிக் கொடுக்கின்றனர். குருவிடமிருந்து பரமாத்மாவிடம் செல்வதற்கான வழி கிடைப்பதாக அவர்கள் நினைத்துக் கொள்கிறார்கள்; எப்படி ஒரு மலை இருக்கிறது என்றால் ஏதோ ஒரு வழியில் மேலே ஏறிச் செல்ல வேண்டும் அல்லவா! ஆனால் அப்படிச் கிடையாது. நீங்கள் எவையெல்லாம் தெரியாமல் இருந்தீர்களோ, அவையனைத்தையும் இப்போது தெரிந்து கொண்டீர்கள். குமாரிகள் (புராணத்தில் சிகண்டி) மூலமாகத் தான் பரமபிதா பரமாத்மா பீஷ்ம பிதாமகர் போன்றோருக்கு ஞான அம்பை எய்திருக்கின்றார். உலகம் இந்த விசயங்களை அறிவதில்லை. ஜகதம்பா சரஸ்வதி கூட குமாரி தானே! பெரிய பெரிய பண்டிதர்கள் சரஸ்வதி என்ற துணைப்பெயர் வைத்துக் கொள்கின்றனர். உண்மையில் ஞானக்கடலில் இருந்து வெளிப்பட்ட ஞான சரஸ்வதி தான் மம்மா. இப்போது கன்னிகைகளுக்குத் தான் நிறைய சக்தி கிடைக்கிறது. ஏனெனில் அவர்கள் தலைகீழான ஏணி ஏறவில்லை. திருமணம் செய்ததும் ஆணுக்கு பெண் மீது மோகம் ஏற்பட்டு விடுகின்றது. பிறகு தாய் தந்தை அனைவர் மீதிருந்தும் மோகம் விலகி மனைவிக்கு சீடனாக ஆகிவிடுகின்றார்கள். பிறகு குழந்தைகள் பிறந்ததும் அவர்கள் மீது மோகம் ஏற்பட்டு விடுகிறது. இப்போது நீங்கள் அனைவரின் மீதுமுள்ள மோகத்தை விலக்கியோர் (நஷ்டமோஹா) ஆகின்றீர்கள். தன்னை ஆத்மா என்று நிச்சயம் செய்கின்றீர்கள். ஆத்மாவினுடைய

யோகம் பாபாவுடன் தான். யோகம் என்றால் நினைவு ஆகும். உங்களுடைய விசயமே தனிப்பட்டது அல்லவா! கன்னிகைகள் பவித்திரமானவர்களாக இருக்கிறார்கள். அவர்கள் தீர்த்த யாத்திரை முதலியவற்றிற்கு செல்வதில்லை. ஏனெனில், அவர்கள் தூய்மையாகவே இருக்கிறார்கள். மனிதர்கள் பாவத்தை அழிப்பதற்காக தீர்த்த யாத்திரைகள் செல்கிறார்கள். கங்கையை பதீத பாவனி (தூய்மையற்றவர்களை தூய்மையாக்கக் கூடியது) என்று நினைத்துக் கொள்கிறார்கள். பதீத பாவன் என்று ஏதேனும் ஒருவர் தான் இருக்க வேண்டுமல்லவா! கங்கை பதீத பாவனி என்றால் பிறகு அங்கே ஏன் செல்கிறார்கள்? அங்கே பார்க்கச் செல்கிறார்கள். அந்த இடத்தில் (குருஷேத்திரம்) அம்பு எய்ததும் கங்கை வெளிப்பட்டதாகச் சொல்கிறார்கள். ஏதேனும் பசுவின் வாய் போன்றவற்றை செய்து வைக்கிறார்கள். பாபா வந்து புரிய வைக்கிறார், குழந்தைகளே! நீங்கள் ஆத்மாக்கள். தன்னை ஆத்மா என்று புரிந்து என்னை நினைவு செய்யுங்கள். அவர் தந்தையாகவும் இருக்கிறார், சத்குருவாகவும் இருக்கிறார். கோயில்களில் கிருஷ்ணரின் பாதத்தைக் காட்டுகின்றார்கள். சிவபாபாவுக்கோ தனக்கென்று கால்களே கிடையாது. ஏனெனில் அவருக்கு சரீரமே கிடையாது. பிறகு அவர் கால் தூசியாக எப்படி ஆக முடியும்! பாபா சொல்கிறார், குழந்தைகளே! நீங்கள் சிவபாபாவின் கால்களின் தூசியாக ஆகக் கூடாது. நான் இந்த அனைத்து கலியுகத்தின் பழக்க வழக்கங்களிலிருந்து குழந்தைகளாகிய உங்களை விடுவிக்கின்றேன். எனக்கு பாதமே கிடையாது. சிவனுக்கு சரீரமே கிடையாது. இதுவோ பிரம்மாவின் சரீரமாகும். ஆகையால் நீங்கள் சிவபாபாவுக்கு பூஜை செய்ய முடியாது. இந்த பாக்கியசாலி ரதத்தில் சிவன் வந்திருக்கிறார். பக்திமார்க்கத்தில் சிவோகம் (நானே சிவன்) என்று சொல்பவர்களின் மீது மலர்களைத் தூவுகின்றார்கள். இவையனைத்தும் பக்தி மார்க்கத்தின் பழக்க வழக்கங்களாகும். அர்த்தம் எதையும் புரிந்து கொள்வதில்லை. பெண்கள் லிங்கத்துக்கு பூஜை செய்யக்கூடாது என்று சொல்கிறார்கள். ஆனால் அவர் யார்? எதையும் புரிந்து கொள்வதில்லை. உண்மையில் சிவன் லிங்க ரூபத்தில் எல்லாம் கிடையாது. அவர் நட்சத்திரமாக இருக்கிறார். அவருக்கு ஏன் பூஜை செய்யக் கூடாது! சிவன் என்றாலே பரமபிதா பரமத்மா கல்யாணகாரி (நன்மை செய்பவர்) ஆவார். உண்மையில் அவருக்குத் தான் நிறைய பூஜைகள் செய்ய வேண்டும். சிவன் கல்யாணகாரி ஒரே ஒருவர் தான். அவர் தான் பதீதத்திலிருந்து பாவனமக்குகின்றார். அனைவருக்கும் நன்மை செய்கின்றார். யார் முதன் முதலில் லக்ஷ்மி நாராயணராக இருந்தார்களோ, அவர்களே 84 பிறவிகள் எடுத்து தூய்மையற்றவராகி விட்டனர். ஆக அனைவரும் தூய்மையற்றவராகி விட்டனர். சதோபிரதானத்திலிருந்து ரஜோ தமோவில் அனைவரும் வந்து விட்டனர். அனைவருக்கும் நன்மை செய்யக்கூடிய ஒரே ஒரு தந்தை அமர்ந்திருக்கிறார். இந்த நேரம் மனிதர்கள் அனைவரும் பதீதமாகி விட்டனர். முதலில் வந்த போது பதீதமாகவில்லை. முதலில் தூய்மையாக இருந்தனர். இந்த பாபா வந்து புரிய வைக்கிறார்--என்னுடைய செல்லமான காணாமல் போய் கண்டெடுக்கப் பட்ட குழந்தைகளே, சாலிகிராமங்களே, பாபா இந்த வாய் மூலமாக என்ன சொல்லிக் கொண்டிருக்கிறார் என்பதைக் கேட்கிறீர்களா? இப்படி வேறு யாரும் சொல்ல முடியாது. நாங்கள் சதா தூய்மையானவர்கள் (ஊஸ்ங்ங் ல்ன்ழங்) , இந்த உடல் மூலமாக ஆத்மாக்களாகிய உங்களிடம் பேசிக் கொண்டிருக்கின்றேன் என்று எந்த சன்னியாசி போன்றவர்களும் சொல்ல முடியாது. பாபா தான் சொல்ல முடியும். நிறைய பேர் பாபா பாபா என்று சொல்லி பிறகு பஸ்மாசுரன் ஆகி விடுகின்றார்கள். மாயை அடி கொடுத்து விடுகின்றது, ஆக தன்னை பஸ்மமாக்கிக் கொள்கின்றனர். காமம் நெருப்பு அல்லவா! பாபா வந்து இந்த பஸ்மாசுரத் தன்மையிலிருந்து விடுவிக்கின்றார். புரிய வைக்கிறார்--இனிமையிலும் இனிமையான குழந்தைகளே! நீங்கள் என்னுடைய குழந்தைகள். நீங்கள் பிரம்மாண்டத்தில் வசிக்கின்றீர்கள். அங்கே நீங்கள் அசரீரியாக இருக்கின்ற காரணத்தினால் எந்த எண்ணமோ, விகல்பமோ (கெட்ட எண்ணம்) வருவதில்லை. பிறகு நடிக்க வருகின்றீர்கள். இந்த நாடகம் கூட உருவாக்கப்பட்டது. இப்போது உங்கள் பிராலப்தம் (பலன்) மிகப் பெரியது. இப்போது நீங்கள் திரிகாலதரிசி ஆவீர்கள். உங்களுடைய இந்த சமஸ்காரம் இங்கேயே மறைந்து போய் விடுகிறது. இந்த ஞானம் அங்கே இருக்காது. இங்கே இருக்கும்வரை தான் ஞானம் இருக்கும். இங்கே இருந்து யாராவது சமஸ்காரத்தை கொண்டு செல்கிறார்கள் என்றால், அது மீண்டும் வெளிப்பட்டு அதே போல இந்த சக்தி சேனையில் வந்து நுழைந்து விடுவார்கள். சண்டையிடக்கூடிய சமஸ்காரம் கொண்டவர்கள் கொஞ்சம் பெரியவர்களாகும் போதே இராணுவத்தில் வந்து நுழைந்துவிடுகிறார்கள். யார் இங்கே வர வேண்டுமோ, அவர்கள் எந்த சமஸ்காரத்தை கொண்டு செல்கிறார்களோ, அதன் அனுசாரமாக நல்ல வீட்டில் சென்று பிறவி எடுக்கிறார்கள். பிறகு அப்படிப்பட்ட சமஸ்காரம் கொண்ட சிறிய குழந்தைகள் கூட இங்கே வருகின்றனர். பிறகு சொர்க்கத்தில் புதிய பிறப்பு எடுக்கும் போது இங்கே உள்ள சமஸ்காரம் முடிந்து போய் விடும். பிறகு பிராலப்தத்தை அனுபவிக்க ராஜதானியின் சமஸ்காரம் ஏற்பட்டுவிடும். இந்த சமஸ்காரம் அமிழ்ந்து போய் விடுகின்றது. நிறைய

குழந்தைகளிடம் அதிகமாக அன்பு இருக்கிறது. ஆக அந்த ஆத்மா பார்த்து மகிழ்ச்சி அடைகின்றது. ஆனால் உறுப்புகள் சிறியதாக இருக்கின்ற காரணத்தினால் பேச முடிவதில்லை. வளர வளர சமஸ்காரம் வெளிப்பட்டுக் கொண்டே இருக்கும். பாபா எத்தனை விசயங்களைப் புரிய வைக்கின்றார்!

பரமபிதா பரமாத்மா எனும் போது பிதாவிடமிருந்து கண்டிப்பாக ஆஸ்தி கிடைக்க வேண்டும். அவர் தான் சொர்க்கத்தைப் படைப்பவர் ஆவார். நரகத்தைப் படைப்பவர் என்று சொல்வதில்லை. நாம் பாபாவிடமிருந்து சொர்க்கத்தின் ஆஸ்தி எடுக்கிறோம் என்று குழந்தைகளாகிய உங்களுக்குத் தெரியும். கல்பத்திற்கு முன்பு கூட எடுத்திருந்தோம். இதே நேரத்தில் தான் எல்லைக்கப்பாற்பட்ட தந்தையிடமிருந்து எல்லைக்கப்பாற்பட்ட சுகத்தின் ஆஸ்தி கிடைக்கிறது. இப்படி நீங்கள் மட்டும் தான் சொல்ல முடியும். இவை முற்றிலும் புதிய விசயங்களாக இருக்கின்றன. கீதை தான் தாய் தந்தை என்று நீங்கள் புரிய வைக்கிறீர்கள். மற்ற அனைத்து சாஸ்திரங்களும் கீதையின் குழந்தை குட்டிகள். கீதை மூலமாகத் தான் இராஜயோகம் அதாவது சொர்க்கத்தின் ராஜ்ஜியம் என்ற ஆஸ்தி கிடைக்கிறது. மற்றபடி குழந்தை குட்டிகளிடமிருந்து (சாஸ்திரங்கள்) என்ன ஆஸ்தி கிடைக்கும். இப்போது நீங்கள் தங்கபுத்தி உடையவர்களாக ஆகின்றீர்கள். உங்களுடைய மாளிகைகள் போன்றவையும் மிக வேகமாக உருவாக்கப்படும். உங்களுடையது அமைதியின் பெருமை, அவர்களுடையது அறிவியலின் பெருமை. நீங்கள் சர்வசக்திவான் பாபாவிடமிருந்து இராஜ்யம் பெறுகின்றீர்கள். பாரதத்துக்கு நீங்கள் எஜமானர் ஆகின்றீர்கள். உலகத்தைப் படைப்பவர் நம்மை உலகத்தின் எஜமானர் ஆக்குவதற்காக கற்பிக்கிறார் என்பதை எப்போதும் புத்தியில் வையுங்கள். ஒரு வினாடியில் ஜீவன் முக்தியைக் கொடுக்கும் போது ஒரு வினாடியில் பாபா இவருக்குள் பிரவேசம் செய்ய முடியாதா என்ன! ஒரு வினாடியில் ஆத்மா இங்கிருந்து லண்டன்-அமெரிக்கா சென்று பிறப்பு எடுக்கிறது. ஆத்மா ஒரேடியாக பறக்கும் படையாக இருக்கிறது. எத்தனை சிறிய நட்சத்திரமாக உள்ளது. மறுபிறவியை கண்டிப்பாக ஏற்றுக்கொள்வார்கள். நீங்கள் எத்தனை பிறவிகள் எடுத்துள்ளீர்கள்! 84 பிறவிகளில் கண்டிப்பாக வர வேண்டும். யார் முற்றிலும் பத்தீதமாக சூத்திர புத்தி உடையவர்களோ, அவர்கள் வந்து மீண்டும் தூய்மையான புத்தி உடையவர்களாக ஆகின்றார்கள். தூய்மையான புத்தியின் தொடர்பு கண்டிப்பாக இப்படித் தான் உருவாக்கப்படும். இப்போது நீங்கள் மாஸ்டர் ஞானக்கடலாக அமர்ந்துள்ளீர்கள். பாபாவுக்கு என்ன குணமோ அதை நீங்கள் தாரணை செய்கின்றீர்கள். நீங்களும் மன்மனாபவ என்று சொல்கிறீர்கள். ஆக உங்கள் ஆத்மா தூய்மையாகி விடும். மற்றபடி திவ்ய திருஷ்டியின் (சாத்தொத்தாரம்) சாவி பாபாவிடம் தான் உள்ளது. நீங்கள் மனிதரிலிருந்து தேவதை ஆகின்றீர்கள். எனவே குழந்தைகளுக்கும் கிரீடம் வைக்கிறார்கள். இல்லையானால் சிறிய குழந்தைகளுக்கு கிரீடம் இருக்காது. நாம் மகாராணி ஆகப்போகின்றோம் என்று மாதர்கள் சாட்சாத்காரத்தில் பார்க்கின்றனர். இப்போது நமது ஆத்மா தூய்மை இழந்து விட்டது என்று ஞானத்தின் மூலமாகவே அறிய முடியும். நான் தச்சு ஆசாரி, நான் ஏழை என்று ஆத்மா சொல்கிறது. சிவபாபா மூலமாக நாம் தேவதை ஆகின்றோம் என்று உங்களுக்குத் தெரியும். ஆத்மா தான் தூய்மை இழந்து தூய்மை ஆகின்றது. இப்போது ஆத்மாவாகிய நான் பத்தீதமாக இருக்கின்றேன் என்றால், சரீரம் கூட அப்படியே பத்தீதமாக இருக்கிறது, துரு படிந்துள்ளது. இப்படியாக தனக்குள் பேசிக்கொண்டே, விசார் சாகர் மந்தனம் செய்து கொண்டே இருக்க வேண்டும். பிறகு அதே பழக்கமாகிவிடும். எது சரி எது தவறு என்று குழந்தைகளாகிய நீங்கள் விசார் சாகர் மந்தனம் செய்ய வேண்டும்.

தன்னை ஆத்மா என்று நிச்சயம் செய்ய வேண்டும். சரீரத்தின் மூலமாக ஆத்மாவைத் தான் கூப்பிடுகிறார்கள். சரீரத்தை ஏன் அழைப்பதில்லை. ஆத்மாவுக்குத் தான் உணவு ஊட்டுகிறார்கள். சரி ஆத்மா எப்படி சாப்பிடும்? பிராமணன் சரீரத்தின் மூலமாகத் தான் சாப்பிடும் அல்லவா! கணவனின் ஆத்மாவை அழைத்துள்ளோம் என்று மனைவி புரிந்து கொள்கிறாள். யாருக்கு மனைவியின் மீது அன்பு உள்ளதோ, அவர்கள் அந்த ஆத்மாவை அழைக்கும் போது ஏதாவது பரிசு கொடுக்க வேண்டும் என்று நினைக்கிறார்கள். பிறகு அவருக்கு மோதிரம் மற்றும் மலர்களை அணிவிக்கிறார்கள். ஆத்மா சரீரத்தோடு வர முடியாது. உண்மையில் ஆத்மா எதுவும் வருவதே இல்லை. இவையனைத்தும் நாடகத்தில் பதிவாகியுள்ளது. இது கூட ஒரு விளையாட்டு தான். "இன்னார் வந்திருக்கிறார், நான் அவருக்கு உணவு ஊட்டுகின்றேன்" என்று அவர்கள் நினைத்துக் கொள்கிறார்கள். பெரிய மனிதர்களுக்கு வெகு விமரிசையாக உணவு ஊட்டுகின்றார்கள். இது பழக்க வழக்கம் ஆகும். உண்மையில் பிராமணர்கள் வேலை ஏதும் செய்ய வேண்டாம். ஆனால் இன்றைக்கு வயிற்றுக்காக அனைத்தையும் செய்கிறார்கள். இல்லையானால் பிராமணர்கள் தன்னைத் தானே மிக உயர்ந்தவர்கள் என்று புரிந்து கொள்கிறார்கள். ஆனால் அவர்கள் குக வம்சாவளியினர். நீங்கள் முக வம்சாவளி பிராமணர்கள் ஆவீர்கள். உங்களுக்கு

நிறைய மகிமை உள்ளது. நீங்கள் இப்போது புரிந்து கொண்டீர்கள். நாம் முழு உலகத்தின் ஆரம்பம், மத்தியம், கடைசி பற்றிய ஞானத்தை அறிகிறோம். ஒரு பாபாவைத் தவிர வேறு யாரையும் ஞானம் நிறைந்தவர் என்று சொல்ல மாட்டோம். யாரை மனிதரிலிருந்து தேவதையாக ஆக்குகின்றாரோ, அவர்களை கண்டிப்பாக தத்தெடுக்க வேண்டும். ஏனெனில், இவர்கள் தாய் தந்தை ஆவர். பாபா வந்து உங்களை இவர் (பிரம்மா) மூலமாக படைக்கிறார். இந்த விசயங்களை மற்றவர்கள் புரிந்து கொள்வது கடினமாகும். எத்தனை அதிசயமான விசயங்களாக இருக்கின்றன. நாளுக்கு நாள் உங்களுக்கு ஆழமான இரகசியங்களைக் கூறுகின்றேன் என்று சொல்கிறார். கடைசி வரை இந்த ஞானத்தை தாரணை செய்ய வேண்டும். கடைசியில் கர்மாதீத நிலை ஏற்படும். 8 பேர் மதிப்புடன் தேர்ச்சி (டஹள்ள் ஜ்ண்ட் ஐர்யர்ன்ழ்) அடைகிறார்கள். இராணுவத்தில் இறந்தால் அவர்களுக்கு முழு மரியாதை கொடுக்கிறார்கள். இந்த அனைவரும் முயற்சி செய்து கொண்டிருக்கிறார்கள். இது கர்மாதீத அடைவதற்கான ஓட்டப்பந்தயம் ஆகும். யார் நல்ல முறையில் புத்தியை ஈடுபடுத்துகிறார்களோ, அவர்கள் ருத்திர மாலையில் செல்கிறார்கள். மம்மா பாபா பிரசித்தமானவர்கள், பிறகு மற்றவர்கள் வரிசைக் கிரமமாக இருக்கின்றனர். மதிப்புடன் தேர்ச்சி அடைபவர்களுக்கு முழு மதிப்பெண்கள் கிடைக்கிறது. அவர்கள் எந்த தண்டனையும் அடைவதில்லை. அவர்களுடைய புகழ் மிக அதிகம். எப்போதும் 9 ரத்தினங்கள் பாடப்படுகிறது, 8 அல்ல. 4 ஜோடிகளாக இருக்கிறது, மீதம் ஒன்று நடுவில் பாபா ஆவார். அந்த மனிதர்கள் அர்த்தத்தைப் புரிந்து கொள்வதில்லை. யார் என்ன வழி சொல்கிறாரோ, அதையே உருவாக்கி விடுகின்றனர். ஜைன மக்கள் எவ்வளவு ஹடயோகம் செய்கின்றனர்! தலை முடியை அகற்றி விடுகின்றனர். இது ஹிம்சை ஆகிவிடுகிறது. இந்த சன்னியாசம் துக்கம் தரக் கூடியது. அவ்வாறு நீங்கள் எதையும் செய்ய வேண்டியதில்லை. பாபா, உங்களுக்கு தூண்டுதலைக் கொடுத்து உங்களை விகாரங்களிலிருந்து சன்னியாசம் செய்விக்கிறார். இந்த ஞானம் கூட உங்களைத் தவிர மற்ற யாரிடமும் கிடையாது. 84 பிறவிகளின் சக்கரத்தை முற்றிலுமாக சுற்றி விட்டீர்கள். இப்போது நாம் திரும்பிச் செல்கின்றோம். எவ்வளவு யோகத்தில் இருக்கிறோமோ, அவ்வளவு தூய்மை ஆகமுடியும். நினைவில் இருக்கிறார்கள், மேலும் சேவை செய்து கொண்டே இருக்கிறார்கள் என்றால், அவர்களுக்கு நிறைய பலன் கிடைக்கும். மிக அன்பான பாபாவிடமிருந்து 21 பிறவிகளுக்கு சுகத்தின் ஆஸ்தி கிடைக்கிறது. நல்லது.

இனிமையிலும் இனிமையான, வெகுகாலம் கழித்து, காணாமல் கண்டெடுக்கப்பட்ட செல்லக் குழந்தைகளுக்கு, தாய், தந்தையாகிய பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

1. கர்மாதீத ஆவதற்கான ஓட்டப்பந்தயம் செய்ய வேண்டும். நல்ல பலன் அடைவதற்காக நினைவில் இருந்து சேவை செய்ய வேண்டும்.
2. தூய்மையான புத்தி உடையவர்களின் தொடர்பின் மூலம் தூய்மை ஆக வேண்டும். பாபாவின் குணங்களை தனக்குள் தாரணை செய்ய வேண்டும். தன்னை ஒருபோதும் சாபித்துக் கொள்ளக் கூடாது.

வரதானம் :

எஜமான் ஆகி, கர்மேந்திரியங்களின் மூலம் கர்மம் செய்யக் கூடிய கர்ம யோகி, கர்ம பந்தனத்திலிருந்து விடுபட்டவர் ஆகுக.

பிராமண வாழ்க்கை கர்ம பந்தனங்களின் வாழ்க்கையல்ல, கர்மயோகியின் வாழ்க்கையாகும். கர்மேந்திரியங்களுக்கு எஜமான் ஆகி என்ன வேண்டுமோ, எப்படி வேண்டுமோ, எவ்வளவு நேரம் கர்மம் செய்ய வேண்டுமோ, அதற்குத் தகுந்தாற்போல கர்மங்கள் செய்தபடி சென்றீர்கள் என்றால் பிராமணரே பரிஸ்தாவாக ஆகி விடுவீர்கள். கர்ம பந்தனம் நீங்கிப் போய் விடும். இந்த தேகம் சேவைக்காகக் கிடைத்திருக்கிறது, கர்ம பந்தனத்தின் கணக்கு வழக்கின் வாழ்க்கை முடிந்து விட்டது. பழைய தேகம் மற்றும் பழைய தேகத்தின் உலக சம்பந்தங்கள் முடிந்து போய் விட்டன. ஆகையால் இதனை மறுபிறவி வாழ்க்கை என சொல்கிறோம்.

சுலோகன் :

இதய ராமனின் (திலாராம்-இதயத்திற்கு ஓய்வளிப்பவர்) உடன் இருக்கும் அனுபவம் செய்ய வேண்டும் என்றால் சாட்சி தன்மையின் நிலையில் இருங்கள்.